



રાત્રે સભામાં સત્સંગલાભ આપ્યો. સભામાં અમિતભાઈ ઠક્કર તથા દીપ્તિબહેન દેસાઈના કંઠે ગવાયેલ ભજનો સાંભળીને આનંદ માણ્યો. સભા બાદ અમિતભાઈ તથા દીપ્તિબહેનને સત્સંગ-ગોષ્ઠિનો લાભ આપ્યો.

૧૧ જુલાઈ, બુધવાર... આખો દિવસ બ્રહ્મજ્યોતિમાં નિવાસ કરીને રહ્યા તેમજ સ્થાનિક ભક્તોને ગોષ્ઠિનો લાભ આપ્યો.

૧૨ જુલાઈ, ગુરુવાર... સવારે યુ.કે.થી પધારેલ મેઘનાબહેન તથા દીકરી આશકાને લઈને વડતાલ મંદિરે દર્શનાર્થે પધાર્યા. સાંજે ગુરુસભામાં પૂ. અશ્વિનદાદાના ૭૭મા પ્રાગટ્યદિનની ઉજવણીમાં પધારી સૌ યુવાનોને આશીર્વાદ પાઠવ્યા.

૧૩ જુલાઈ, શુક્રવાર... રાત્રે પારમિતા મંદિરે 'બ્રહ્મનિર્ઝર'ની સેવામાં પધારી સૌ કાર્યકર્તાઓની સેવામાં ઉત્સાહ વધાર્યો.

૧૪ જુલાઈ, શનિવાર... સવારે 'ઉપાસના'માં નવ કલાકની સળંગ ધૂનનો પ્રારંભ થયો ત્યારે સવારે ધૂનમાં બેસી પ્રાર્થનાઓ કરી. મિત્ર શાળાને ૨૫ વર્ષ પૂર્ણ થતાં હોઈ તેની ઉજવણીના કાર્યક્રમમાં પધારી આશીર્વાદ પાઠવ્યા. સાંજે ધૂનની પૂર્ણાહુતિના સમયે આરતી અર્પણ કરી સૌને પ્રસાદ વહેંચ્યો. વડોદરામાં લાયન્સ હોલમાં પૂ. અશ્વિનદાદા, પૂ. ગોવિંદભાઈ, પૂ. શંકરભાઈના જન્મદિન ઉજવણીની સભામાં પધારી સૌને આશીર્વાદ પાઠવ્યા. મોડી રાત્રે બ્રહ્મજ્યોતિ પરત પધાર્યા.

૧૫ જુલાઈ, રવિવાર... યોગીપ્રસાદના હોલમાં પૂ. અશ્વિનદાદાના ૭૭મા પ્રાગટ્યદિનની સભામાં પધારી તેઓના જીવનમાહાત્મ્યની અદ્ભુત વાતો કરી સૌને સત્સંગલાભ આપ્યો. બપોરે અમદાવાદમાં કર્ણાવતી યુનિવર્સિટીમાં યૂથ પાર્લામેન્ટ કાર્યક્રમમાં પધારી હજારોની સંખ્યામાં પધારેલ યુવાનોને આશીર્વાદ પાઠવ્યા. આ પ્રસંગે ગુજરાત રાજ્યના ડેપ્યુટી ચિફ મિનિસ્ટર શ્રી નીતિનભાઈ, મંત્રીશ્રી પુરુષોત્તમભાઈ રૂપાલા, ડૉ. ઋત્વિજ પટેલ, મંત્રીશ્રી ડૉ. કર્નલ રાઠોડ આદિ ઉપસ્થિત રહ્યા.

૧૬ જુલાઈ, સોમવાર... સવારે વડોદરાથી પધારેલ નરેન્દ્રભાઈ દેસાઈ તથા સિંગાપોરથી પધારેલ તેઓનાં પુત્રવધૂ પ્રીતિબહેન અને બંને પૌત્રીઓને આશીર્વાદ પાઠવ્યા. રાત્રે પારમિતા મંદિરે સભામાં આશીર્વાદ પાઠવ્યા.

૧૭ જુલાઈ, મંગળવાર... સવારે સોબહાનિવાસી યોગેશભાઈ તથા પરિવારજનોને, ફ્લોરિડા-અમેરિકાનિવાસી રવિભાઈ-

સરોજબહેનને સત્કાર્યા તેમજ ગોષ્ઠિનો લાભ આપ્યો. રાત્રે સભામાં આશીર્વાદ પાઠવ્યા.

૧૮ જુલાઈ, બુધવાર... વહેલી સવારે યુ.કે.થી પૂ. હિંમતસ્વામી-પૂ. ગોપાલભાઈ, હરેન્દ્રભાઈ ભગત પધાર્યા તેઓને સત્કાર્યા તેમજ આશીર્વાદ પાઠવ્યા. વડોદરા ગોત્રીથી પધારેલ બિમેશભાઈ તથા પરિવારજનોને સત્કાર્યા. સાંજે વલ્લભવિદ્યાનગરનિવાસી હસમુખભાઈના જન્મદિને તેઓના ઘરે પધારી આશીર્વાદ પાઠવ્યા. હરિભાઈ મારડિયા-લતાબહેનના ઘરે પધારામણી કરી દીકરી ચિ. નેવી વધુ અભ્યાસ અર્થે કેનેડા જતી હોવાથી આશીર્વાદ પાઠવ્યા.

૧૯ જુલાઈ, ગુરુવાર... વાસણા-અમદાવાદનિવાસી પંકજભાઈ-રેણુકાબહેન દર્શને પધાર્યા તેઓને પારમિતા મંદિરે આશીર્વાદ પાઠવ્યા. યુ.કે.થી પધારેલ પૂ. હિંમતસ્વામી, પૂ. ગોપાલભાઈ, હરેન્દ્રભાઈ ભગતની પારમિતા મંદિરમાં યોગ્યેલ સ્વાગતસભામાં પધારી સૌને આશીર્વાદ પાઠવ્યા.

૨૦ જુલાઈ, શુક્રવાર... સવારે બ્રહ્મજ્યોતિથી પ્રસ્થાન કરી બપોરે તુંડી ધનંજયભાઈના ઘરે પહોંચ્યા. સાંજે સાપુતારામાં સક્રિય કાર્યકર્તાઓની શિબિર પ્રારંભ સભામાં પધારી સૌને દર્શન-સમાગમનો લાભ આપ્યો.

૨૧ જુલાઈ, શનિવાર... કાર્યકર્તાઓની શિબિરમાં પધારી બંને સભાઓમાં સૌને અદ્ભુત સત્સંગલાભ આપ્યો.

૨૨ જુલાઈ, રવિવાર... શિબિર પૂર્ણાહુતિસભામાં પધારી સૌને આશીર્વાદ પાઠવ્યા. શિલ્પી હોટલના માલિક શ્રી મહેન્દ્રભાઈ પટેલ તથા મેનેજરશ્રી નવીનભાઈ તેમજ સાંદીપનિ ગુરુકુળના કાર્યકર્તાઓનું અભિવાદન કર્યું. કાર્યકર્તાઓની શિબિરને સફળ બનાવવા માટે જેઓએ મહત્તમ સેવાઓ કરી હતી તે સૌ વ્રતધારી સંતોનાં અભિવાદન કરી આશીર્વાદ પાઠવ્યા. પૂ. પી.પી.સ્વામીના આશ્રમ 'પ્રયોશ પ્રતિષ્ઠાન'માં પધારી ત્યાંનાં નિવાસી છાત્રો દીકરા-દીકરીઓને અદ્ભુત આશીર્વાદ પાઠવ્યા.

૨૩ જુલાઈ, સોમવાર... સાપુતારાની શિલ્પી હોટલના માલિક મહેન્દ્રભાઈ તથા મેનેજરશ્રી નવીનભાઈ અને સ્ટાફ સૌની ઉપર આશીર્વાદ વરસાવી વિદાય લીધી. ત્યાંથી અ.નિ. મહેશભાઈ કોઠારીના મમતા મંદિરની મુલાકાત લીધી. ત્યાં નિવાસ કરતા તેમજ ભણતાં સૌ વિદ્યાર્થીઓ-વિદ્યાર્થિનીઓને આશીર્વાદ પાઠવ્યા. ઉપાસના ધામ-અંકલેશ્વરમાં પધારી મંડળના સ્થાનિક ભક્તોને





આશીર્વાદ પાઠવી રાજેશભાઈ-મીરાંબહેનના ઘરે પધાર્યાં. અંકલેશ્વરથી નીકળી મોગરી બ્રહ્મજ્યોતિમાં યોજેલ કીર્તનસંધ્યામાં પધારી કીર્તન-ભક્તિનો આનંદ માણ્યો. ચારુતર વિદ્યામંડળના ચેરમેનશ્રી ભીખુભાઈ પટેલ-શ્રી ડી. સી. પટેલ તથા મેહુલભાઈનાં સન્માન કર્યા બાદ સૌને આશીર્વાદ પાઠવ્યા.

૨૪ જુલાઈ, મંગળવાર... સવારે નૂતન મંદિર માટેની મીટિંગમાં પધારી માર્ગદર્શન આપ્યાં. વડોદરાથી ડૉ. પીયૂષભાઈ તેમજ તેઓની દીકરી પારુલબહેન (યુ.એસ.એ.)ને સત્કારી ગોષ્ઠિનો લાભ આપ્યો. સાંજે કેતનભાઈ ઠક્કર પરિવારજનો સાથે આવ્યા તે સૌને સત્સંગ-ગોષ્ઠિનો લાભ આપ્યો. તેઓની દીકરીના નવજાત સંતાનનું પૂજન કર્યું તેમજ ઉપવસ્ત્ર આપી આશીર્વાદ પાઠવ્યા. યુ.એસ.એ.ના પ્રવાસે જતાં ડૉ. બિપિનભાઈ-કુંદનબહેનને વિદાયવેળાએ પૂજન કરી આશીર્વાદ પાઠવ્યા.

૨૫ જુલાઈ, બુધવાર... સવારે અમદાવાદથી પ્રશાંતભાઈ પોપટ-સ્વિમાબહેન પરિવાર સાથે દર્શનાર્થે પધાર્યાં તે સૌને સત્કારી યુ.એસ.એ. અભ્યાસ માટે જતા દીકરા ઋષિલને વિશેષ આશીર્વાદ પાઠવ્યા. સાંજે વડોદરાની H.C.G. હોસ્પિટલમાં સારવાર લઈ રહેલ દેવીબાના સ્વાસ્થ્યલાભ માટે મળવા પધારી ધૂન-પ્રાર્થના કરી. રાત્રે શેતુલભાઈ ચૌહાણ-રાજેશ્વરીબહેનના ઘરે પધારામણી કરી પરિવારજનોને સત્સંગ-ગોષ્ઠિનો લાભ આપ્યો.

૨૬ જુલાઈ, ગુરુવાર... બ્રહ્મજ્યોતિ પર સાંજે હિંડોળા ભવનનું ઉદ્ઘાટન કરી તેમાં સ્થાપિત કરેલ સર્વ હિંડોળાને ઝુલાવ્યા તેમજ સૌ સંતો-યુવાન કાર્યકર્તાઓની ભક્તિને બિરદાવી આશીર્વાદ પાઠવ્યા. રાત્રિસભામાં પૂ. શાંતિદાદાએ વિદેશ ધર્મયાત્રા પૂર્વે સૌ ભક્તોને સત્સંગલાભ આપ્યો ત્યારે સભામાં પધારી કથાનું શ્રવણ કર્યું અને



વેમાર મંદિરે સદ્ગુરુ સંત પૂ. અશ્વિનદાદાના પ્રાગટ્યદિનની ઊજવણી

ઉપસ્થિત સૌ ભક્તોને આશીર્વાદ પાઠવ્યા. નૂતન મંદિર નિર્માણના અગ્રણી સેવાર્થીકાર્યકર્તાઓને આશીર્વાદ પાઠવ્યા.

૨૭ જુલાઈ, શુક્રવાર... ગુરુપૂર્ણિમાના મંગલ પ્રભાતે પારમિતા મંદિરમાં દર્શનાર્થે પધારી મહાપૂજામાં ખાસ આરતી અર્પણ કરી અને ઉપસ્થિત સૌ ભક્તોને દર્શન-આશિષનો લાભ આપ્યો. નૂતન મંદિરનું નિર્માણ થવાનું છે તે સ્થાને પધારી વિધિવત્ પૂજા-પ્રાર્થના કરી બાંધકામ કાર્યનો પ્રારંભ કરાવ્યો તેમજ ઉપસ્થિત સૌ ભક્તોને આશીર્વાદ પાઠવ્યા. ગુરુપૂર્ણિમા નિમિત્તે યોગીપ્રસાદમાં યોજેલ ઉન્સવસભામાં પધારી મોટી સંખ્યામાં પધારેલ સૌ ભક્તોને આશીર્વાદ પાઠવ્યા તેમજ નૂતન મંદિર માટે જરૂરી સેવાકાર્યોમાં જોડાવાની અપીલ કરી. રાત્રે સમન્વયના પ્રાંગણમાં સૌને સત્સંગ-ગોષ્ઠિનો લાભ આપ્યો. મોડી રાત્રે યુ.કે.ની ધર્મયાત્રામાં પધારતા પૂ. શાંતિદાદા, પૂ. હિંમતસ્વામી, પૂ. અશોકભાઈને વિદાયની શુભેચ્છાઓ અને આશીર્વાદ પાઠવ્યાં.

૨૮ જુલાઈ, શનિવાર... સવારે મુંબઈ પરત પધારતાં શ્રીકનુભાઈ-જ્યોતિબહેન ગાંધી આદિ ભક્તોને વિદાય આપી. સાંજે યુ.કે. પધારતા વ્રતધારી સંત પૂ. ભૂપાભાઈને વિદાયની શુભેચ્છા અને આશીર્વાદ પાઠવ્યાં. રાત્રે સમન્વયમાં ભક્તોને સત્સંગ-ગોષ્ઠિનો લાભ આપ્યો. દિલ્લીથી પધારેલ ઉત્તમભાઈ શર્મા-ઉર્વશીબહેનને મુલાકાત આપી ગોષ્ઠિનો લાભ આપ્યો.

૨૯ જુલાઈ, રવિવાર... સવારે જગતભાઈ કિદ્દાવાલા-ચારુબહેન અને દિલ્લીથી પધારેલ દીકરી નિધિ-અનુપને આશીર્વાદ પાઠવ્યા. મંગલપૂજામાં મુંબઈથી પધારેલ ભક્તોને દર્શન-સમાગમનું સુખ આપ્યું. બપોર પછી અમદાવાદ ઉપાસના ધામમાં દર્શનાર્થે પધારી સ્થાનિક ભક્તોને દર્શન-આશિષનું સુખ આપ્યું. ગુજરાત લો સોસાયટીના ઑડિટોરિયમમાં યોજેલ કીર્તન આરાધનામાં પધારી કીર્તન-ભક્તિનો આનંદ માણ્યો અને પધારેલ સૌ ભક્તોને અદ્ભુત આશીર્વાદ પાઠવ્યા. મોડી રાત્રે બ્રહ્મજ્યોતિ પધારી સુરતથી પધારેલ નવીનભાઈ ભગત-રેણુબહેનને મુલાકાત અને ગોષ્ઠિનો લાભ આપી આરામમાં પધાર્યાં.

૩૦ જુલાઈ, સોમવાર... બપોરે મુંબઈ પરત પધારતા ભક્તોને વિદાય અર્પી. અનુપમસ્વજન ધનજીભાઈ અંકલેશ્વરથી તેઓની નવી ટેન્કર લઈને આવ્યા, તેનું પૂજન કરી આશીર્વાદ પાઠવ્યા.

૩૧ જુલાઈ, મંગળવાર... સ્વાસ્થ્યલાભ માટે આખો દિવસ બ્રહ્મજ્યોતિ પર આરામ કર્યો. સાંજે વડોદરાથી પધારેલ પારુલબહેન તથા તેઓના મિત્રોને સત્સંગ-ગોષ્ઠિનો લાભ આપ્યો. ◆

